



KUNSILL LOKALI MTARFA

IS-SITT LEĠIŻLATURA MINUTI TAL-LAQGHA TAL-KUNSILL LAQGHA NUMRU 59 – IT-TNEJN 12 TA' DIĊEMBRU 2016

Il-Kunsill iltaqa' fis-Sala tal-Kunsill Lokali Mtarfa fis-7:00pm.

Preżenti :	Daniel John Attard Simon Paul Fenech Anthony Mifsud Helen Bugeja Josette Micallef	Sindku Kunsillier Kunsillier Kunsillier Segretarju Eżekuttiv
Skuzat:	Antoine Vella	Viċi Sindku
Assenti :	Jaime Marie Galea	Ambaxxatur taż-Żgħażaġh

Ma kienx hemm persuni jattendu.

Is-SE infurmat li l-Viċi Sindku kien infurmaha li ma setghax jattendi għal-laqgħa.

1. APPROVAZZJONI TAL-MINUTI NRU. 58

- 1.1 Il-Kunsill approva l-minuti tal-Laqgħa Nru. 58 mingħajr emendi wara proposta mis-Sindku u sekondata mill-Kunsillier Fenech.
- 1.2 Il-minuti ġew iffirmati mis-Sindku u s-SE.

2. PUNTI MILL-MINUTI 58

- 2.1 Is-SE infurmat li għalkemm kienet bagħtet reminders dwar is-CCTV's, s'issa għad ma kellha ebda risposta konkreta hlief dik ta' Dar Kenn Għal Saħħtek. Sadanittant kienet xtrat is-*submeter* biex hekk kif ikollha l-*go ahead* ikun jista' jiġi installat b'mod immedjat.
- 2.2 Fir-rigward tal-attività tal-Malta Classic, is-SE infurmat li dawn kienu talbuha ftit aktar żmien. Kienet se terġa' tagħmel kuntatt magħhom fil-bidu tas-sena.
- 2.3 Is-SE infurmat li fir-rigward ta' para. 2.3, dwar il-*crash barrier*, kienu ntalbu xi ritratti kif ukoll xi kejl min-naħa ta' TM. Dawn kienu ntbagħtu u l-Kunsill għadu qed jistenna risposta.
- 2.4 Is-SE infurmat li kienet infurmat lill-kuntrattur tal-kustodju tal-bosk li l-kuntratt intemm. Sadanittant kienet ġiet ifformulata ittra min-naħa tal-avukat sabiex tintbagħat lill-kuntrattur biex jiġi infurmat b'mod uffiċjali.
- 2.5 Is-SE infurmat li l-estensjoni tal-kuntratt tal-latrini kienet intbagħtet.

- 2.6 Is-SE infurmat li minhabba li t-temp ma tantx kien favorevoli, kienu ghadhom ma sarux ix-xoghlijiet approvati. Kienet tkellmet mal-kuntratturi u dawn infurmawha li kienu se jaghmlu x-xoghol fil-bidu ta' Jannar.
- 2.7 Is-SE infurmat li ghalkemm kienet ghad m'ghandhiex kwotazzjoni ghaż-żewġ biċċiet traqqigh li ssemew f'para. 12.6 tal-laqgħa li għaddiet, aktar kmieni l-Perit tal-Kunsill kienet għadditilha kwotazzjoni għar-rikostruzzjoni tat-triq u l-hajt fi Triq il-Kavallier Vincenzo Bonello, fil-parti ta' fuq, fejn partijiet mill-hajt diġà jidher li beda jċedi għal isfel. Din l-istima kienet telgħet 'il fuq minn €182,000. Kien hemm qbil li s-SE għandha tikteb b'mod immedjat lil Transport Malta sabiex titlob l-ghajnuna tal-Gvern Ċentrali.
- 2.8 Wasal Anton. Il-hin kien is-7pm.
- 2.9 Fuq suggeriment tas-Sindku, kien hemm qbil li nagħmlu zewġ arbli b'*fencing* biex ikun hemm sigurtà. Kien hemm qbil li s-SE għandha tibgħat ittra lil TM biex nitolbuhom jieħdu hsieb dan il-hajt u li l-Kunsill m'għandux fondi biex jirraŋġa l-hsara.
- 2.10 Fuq proposta tal-Kunsillier Mifsud, is-Sindku ssuggerixxa li s-sena d-dieħla l-Kunsill għandu jniedi proċess biex il-Kunsill jara l-possibbiltà li Triq il-Kavallier Vincenzo Bonello tinbidel għal direzzjoni unika.

3. KOMMUNIKAZZJONI MIS-SINDKU

- 3.1 Is-Sindku esprima l-kondoljanzi tiegħu mal-familja ta' Reno Dalli, is-sagristan tal-Parroċċa. Kien hemm qbil li għandha tintbagħat kuruna tal-fjuri bhala ringrazzjament għas-servizz li ta lill-komunità Mtarfija.
- 3.2 Is-Sindku informa li fil-*weekend* li għadda, kienu ġew organizzati l-ikla tal-komunità u l-harġa tal-presepu f'Għawdex. Huwa informa li dawn kienu ta' suċċess u kien hemm partecipazzjoni tajba.

4. HLASIJET U PAGAMENTI

- 4.1 Il-Kunsill approva l-lista tal-pagamenti, kopja tagħha meħmuza, wara proposta mis-Sindku u ssekondata mill-Kunsillier Bugeja. Il-listi tal-pagamenti ġiet iffirmata mis-Sindku u mis-SE.
- 4.3 Il-Kunsilliera Bugeja skuzat ruhha mil-laqgħa fis-7:15pm.

5. ALLOKAZZJONI FINANZJARJA 2017

- 5.1 Is-SE infurmat li l-allokazzjoni għas-sena 2017 kienet se tkun ta' €254,074.51.

6. LAQGHA TAL-LOKALITÀ 2016

- 6.1 Is-SE ġibdet l-attenzjoni li l-Kunsill kien obligat jagħmel il-laqgħa tal-lokalità sal-aħħar tas-sena. Minhabba li m'hemmx aktar żmien fejn issir, kien hemm qbil li din għandha ssir dakinhar tal-laqgħa tal-Kunsill li jmiss, jiġifieri l-Hamis 5 ta' Jannar u tibda eżattament wara, fis-7:30pm.

7. ĠEMELLAĠĠ MA' PUMPHERSTON FL-ISKUZZJA

- 7.1 Is-Sindku informa li l-applikazzjoni tal-Kunsill kienet wahda minn żewġ applikazzjonijiet minn Kunsilli Maltin li rebbet il-fondi.
- 7.2 Is-SE infurmat ukoll li sadanittant xorta għadha qed tistenna li tirċievi l-approvazzjoni uffiċjali min-naħa tad-Dipartiment tal-Kunsilli Lokali.
- 7.3 Id-dati maħsuba għal din iż-żgħira kienu mill-25 ta' April sat-2 ta' Mejju 2017. Hija talbet lill-Kunsilliera sabiex iżommu dawn id-dati mingħajr appuntamenti oħra sabiex ikunu jistgħu jipparteċipaw fl-attivitajiet li jkunu għaddejjin. Is-Sindku informa li probabbli jkun imsiefer imma li jista' jkun lura Malta nhar is-27 ta' April.

8. PUNTI OĦRA

- 8.1 Is-SE infurmat li wara li waslilha rapport dwar ħsara fil-bosk, kienet għamlet spezzjoni u nnutat li parti mill-belvedere kien ċeda bix-xita li għamlet matul il-ġimgħa li għaddiet. Aktar kmieni llum saret spezzjoni flimkien mas-Sindku, il-Perit u rappreżentant tal-kuntrattur biex naraw kif l-aħjar li nipproċedu. Il-Perit għandha tiddiskuti din il-problema u tkellem lura lill-Kunsill mill-aktar fis possibbli. Is-Sindku informa li waqt il-laqgħa li saret kien hemm qbil li l-Perit għandha tavviċina lill-Awtorità tal-Ippjanar biex tikkonvinċihom li jintuza l-konkos biex ikun hemm aktar saħħa u l-belvedere jiddaħħal aktar 'il għewwa biex jitnaqqsu l-ispejjeż. Sadanittant is-SE infurmat li l-bosk se jibqa' magħluq għal żmien temporanju biex jiġi evitat xi incident fatali. Il-Kunsill qabel b'mod unanimu ma' dan kollu.
- 8.2 Is-SE infurmat li kellha laqgħa mas-Sur Charles Vella min-naħa tal-Awtorità tad-Djar fejn dan kien infurmaha li l-HA kienet iddeċidiet li tagħlaq il-parkeġġ li hemm biswit l-uffiċċju tal-GO minhabba l-ħsarat li fih. Hija infurmat li kien bagħat ittra wkoll sabiex jikkonferma dan kollu. Fuq proposta tas-Sindku kien hemm qbil li s-SE għandha titolbu jibgħat ittra lir-residenti tal-blokka biex ikunu infurmati.
- 8.3 Għall-mistoqsija tal-Kunsillier Fenech dwar il-bozza l-ġdida fi Triq is-27 ta' April is-SE infurmat li l-electrician kien għamel ix-xogħol meħtieġ u li kienet intbagħtet l-applikazzjoni lill-Enemalta sabiex issir il-kommunikazzjoni.
- 8.4 Għas-suggeriment tal-Kunsillier Fenech sabiex isir sprall minn Triq Sir Leslie Rundle li jagħti għall-ġnien fi Triq is-27 ta' April, is-SE issuggeriet li minflok wieħed għandu jara l-possibbiltà li l-isprall jitqabba mas-sistema tal-culverts li hemm diġà aktar 'il fuq u li jagħtu direttament fil-ġibjun tal-bandli. Kien hemm qbil li għandha ssir spezzjoni fuq il-post flimkien mal-perit u l-kuntrattur biex nivverifikaw jistax isir.
- 8.5 Għat-tfakkira tal-Kunsillier Fenech dwar il-parkeġġi ta' Triq Gregorio Carafa, is-SE infurmat li kienet irċeviet *email* bir-ritratti ta' kif qed jiġu pparkjati l-vetturi. Jidher li qed issir bi skop u mhux b'negligenza u għaldaqstant dawn il-parkeġġi se jiġu mmarkati dalwaqt. Hija infurmat li waqt spezzjoni li għamlet deher biċ-ċar li hemm drive in ta' garaxx li l-vetturi qed isibuha diffiċli ħafna li johorġu minnha sakemm ma jiġix immarkat sinjal doppju isfar itwal milli hemm. Kien hemm qbil li jsir *double yellow line* quddiem il-garaxx tal-biswit.
- 8.6 Il-Kunsillier Fenech talab lis-SE sabiex tigbed l-attenzjoni tal-kuntrattur tal-iskart goff minhabba li kien ġibidlu l-attenzjoni resident għaliex ma hadlux kollox.
- 8.7 Fuq talba tal-Kunsillier Fenech kien hemm qbil li s-SE għandha tigbed l-attenzjoni tal-kennies biex inaddaf l-imbarazz li twaddab fit-triq fi Triq San Alessi.

- 8.8 Il-Kunsillier Mifsud ġibed l-attenzjoni li huwa, fil-kariga ta' President tar-Regjun Tramuntana, kien ghamel mistoqsija lill-Ministru Owen Bonnici dwar x'se jsir mill-flus taċ-ċitazzjonijiet li jinghataw b'mod speċjali fejn il-Kunsill ikun ghamel spiza sabiex jixtri u jinstalla CCTV Cameras. Kien hemm qbil li idealment dawn għandhom jibdew isiru mil-LESA u l-Kunsill ukoll għandu jinsisti dwar hekk. Min-naħa l-oħra, il-Kunsill kien se jidhol għal servizz ta' sena u mhux se jixtri sistemi godda u għaldaqstant sakemm tittiehed deċizjoni mill-Gvern Ċentrali dwar il-proċeduri, seta' jkompli bid-diskussjonijiet biex dawn il-*cameras* jiġu installati.
- 8.9 Kien hemm qbil li s-SE għandha ġġib kwotazzjonijiet għat-tindif tal-parti ta' ġewwa ta' Triq San Alessi minhabba li xi nies irresponsabbli qed jarmu fiha.
- 8.10 Għall-mistoqsija tas-Sindku dwar il-fatt li s-sigra ta' Binja Msieraħ ma kinitx giet imzejna bid-dekorazzjonijiet tal-Milied, is-SE infurmat li minhabba li kien tneħħa l-arblu li kien hemm fil-kantuniera ta' bejn Triq Sir Temi Zammit u Triq Dar il-Kaptan, il-kuntrattur ma kellux ma' fejn iqabbad il-mejnijiet.
- 8.11 Il-Kunsillier Mifsud fakkar lis-SE sabiex tivverifika jekk hemmx bizzejjed biċċiet biex tiġi fformata *sleeping policeman* fit-telgħa ta' Triq Theuma Castelletti.

9. AĠĠORNAMENT

- 9.1 Il-laqgħa giet aġġornata fit-8:20pm. Kien hemm qbil unanimu li l-laqgħa li jmiss se tinzamm nhar it-Tnejn 5 ta' Jannar 2017 fis-7:00pm.

Josette Micallef
Segretarju Eżekuttiv

Daniel John Attard
Sindku